



प्रेस विज्ञप्ति
(सं. 2022-23 / 126)

जन सम्पर्क कार्यालय,
उत्तर पश्चिम रेलवे, जयपुर।
दिनांक : 26.05.2022

रेलवे सुरक्षा बल के सराहनीय कार्य—“ऑपरेशन नन्हे फरिस्ते” के तहत बच्चों को बचाया
ऑपरेशन अमानत के तहत यात्रियों के सामान लौटाया

रेलवे सुरक्षा बल (आरपीएफ) रेलवे संपत्ति और यात्रियों की सुरक्षा की जिम्मेदारी 24X7 निभा रही है। आर.पी.एफ की मुस्तैदी एवं त्वरित कार्यवाही से यात्रियों के छोटे सामान को सकुशल वापस लौटाया गया साथ ही लावारिस एवं नाबालिग बच्चों को भी सकुशल सुपुर्द किया गया।

उत्तर पश्चिम रेलवे के मुख्य जनसम्पर्क अधिकारी कैप्टन शशि किरण के अनुसार ऑपरेशन नन्हे फरिस्ते के तहत दिनांक 13.05.22 को रेलवे स्टेशन अजमेर पर एक नाबालिक लडकी को लावारिस हालात में पाये जाने पर रेसुब अजमेर द्वारा बच्ची को चार्डल्ड हैल्प लाईन अजमेर को सकुशल सुपुर्द किया। इसी के साथ दिनांक 16.05.22 को रेलवे स्टेशन उदयपुर पर एक नाबालिक लडकी व एक लडका को लावारिस हालात में पाये जाने पर रेसुब उदयपुर द्वारा सिविल पुलिस थाना सदर निम्बाहेडा जिला चित्तौडगढ को सकुशल सुपुर्द कर सराहनीय कार्य किया। इसी प्रकार दिनांक 15.05.22 को अजमेर रेलवे स्टेशन पर सवारी गाडी संख्या 15013 में एक महिला लावारिस हालत में पाये जाने पर रेसुब अजमेर द्वारा महिला को परिजनों को सकुशल सुपुर्द किया गया।

सुरक्षा बल जवानो द्वारा ऑपरेशन अमानत के तहत जयपुर स्टेशन पर दिनांक 13.05.22 को सवारी गाडी सं. 12195 में एक महिला यात्री अपना लेडिज पर्स भुलवश छोडकर उतर गई, जिसे रेसुब जयपुर द्वारा लेडिज पर्स के मालिक को बुलाकर सुपुर्द किया गया।

कैप्टन शशि किरण ने बताया कि रेलवे, यात्रियों की संरक्षित एवं सुरक्षित यात्रा के लिए कटिबद्ध है एवं इसके लिए रेल सुरक्षा बल 24X7 हमेशा तत्पर है। यात्रियों से निवेदन है कि सुरक्षा संबंधी किसी भी घटना पर उपस्थित रेलवे अधिकारियों/कर्मचारियों को सूचना दें या हेल्पलाइन नंबर 139 पर तुरंत सूचित करें।

वरि. जन सम्पर्क अधिकारी
उत्तर पश्चिम रेलवे, जयपुर